




لیپو نی حبر پ

لیکوال: بشمل بل

کال: ۱۳۹۴

سرگړښه	فهرست	مخ گڼه
مینه ښکلا ده؟ که ښکلا مینه؟	3.....	
د گرانښت فلسفه	8.....	
متمرکز ښکلا	12.....	
خلور پالیسی	15.....	
د ماني زرات	22.....	
د هدف لار	26.....	
د مینې مینه	28.....	
په خپل شعر کتنلیکنه	29.....	
اوبلنې سترگی	32.....	
ښکلا پېژندونکې سړۍ	33.....	
مجازي مینه؛ حقیقت ته نږدې ده؟ که هوس ته؟	36.....	
د خدای (ج) ذرې	37.....	
د انسان اړیکې د ټولنې سره	39.....	
په لنډیو کې خبرې	41.....	



پيليزه

د ستر حسن په نوم!

مينه او مينه مې ومنئ!، دغه سافټوريک کتاب مې له خپلو هغو ليکنو جوړ کړو، چې راسره پاتې شوې وې، په لسگونو ليکنې مې له گوتو ووتې، نه چاپ شوې، نه چا راسره ولوستې. کتاب ته مې نوم (ليونی خبرې) ورکړ، ځکه چې زما خبرې دي، د کوم پوهاند خبرې نه دي او ټولې پنځونې دي، کوم تحقيقاتي مونو گراف نه دی، چې له کوم ماخذ به مې کار پکې اخيستی وي. بل سبب دادی چې؛ په کتاب کې هرډول ليکنې دي، يانې دريغ مې ندی کړی. داسې ليکنې هم، چې يو له بل سره هېڅ تناسب نه لري او بايد په بېلو بېلو کتابونو کې راشي.

ډالۍ

**هغه چاته چې مينه يې راسره وکړه
او پرې يې بنودم.**

په درنښت: بسمل بل

Email: shamsbesmel.sb@gmail.com / Ph#: 0777543619



ليونی خبرې

مينه ښکلا ده؟ که ښکلا مينه؟

دا پوښتنه مې تر ډېره په زړه کې ګرځېده، که ښکلا به مې ترمينې غوره ولله نو دمينې ارزښت به له منځه تلو، او که مينه به مې له ښکلا غوره کړه نو ښکلا به مړاوې کيده.

که وبه مې ويل چې هم ښکلا مينه ده او هم مينه ښکلا، بيا هم د شک او خيال په دايره کې بند وم، په فلسفه کې يوه اصطلاح ده چې که ټول ښه وي، يو پکې ډېر ښه وي.

دا خبره به ماته هم مخې مخې ته کيده، که څه هم ښکلا دليد او مينه داحساس په تله سره برابر ښکاري خو دپورته اصطلاح پر بنسټ يو پکې خامخا دروند دی.

تر ټولو حيرانوونکې خو دا وه چې څومره به مې د طبعيت له ښکلاګانو او ارواګانو په اړوند پوښتل او څيړنه به مې کوله نو همدومره به دمينې او ښکلا ترمنځ ارزښت ليد راته ګرانيد.

که له ښکلا به مې دمينې په اړه وپوښتل نو په ډېر عاجزانه ډول به يې دځان حقارت راته سپارلو، مينه ته به يې پوره احترام درلودو، ويل به يې زه (ښکلا) هيڅ نه يم خو مينه ده چې ماته يې دښکلا دنوم لورينه راکړې ده.

که له مينې څخه به مې دښکلا په اړه وپوښتل نو ته به وايې چې هغه دښکلا د صداقت او خاکساري څخه خبره ده، ځان به يې خاورې باله،



ويل به يې ښکلا ده چې زه (مينه) ور څخه زيرېرم، له ښکلا پرته مينه نه پيدا کېږي.

خو که له خوبانو (ښکلو) څخه به مې دمينې په اړه وپوښتل نو هغوی به له کبره خولې کېږې کېږې، په ډېر ناز او غرور به يې مينې ته پرښکلا سر لوړي ورکوله.

ويل به يې موږ يانې ښکلي يو چې په زړونو کې مينه راژوندی کوو، مينې ته پايېښت ورکوو، ليدلې به دوي چې څومره زموږ ښکلا وي هغومره راسره دزړونو مينه وي، که ښکلا مو خزان شي نو دمينې پاڼه هم ژيړه شي.

بل خوا به مې که له ميينانو دښکلا په اړه وپوښتل نو توبې به يې وکنښلې، خاورې به يې ښکل کېږې.

ويل به يې: دا دمينې او ميينانو سپکاوی دی، موږ خو ښکلا پرست نه بلکې مينه پرست يو.

ليدلې به دې وي چې ډېر مين له خپلې معشوقې سره آن ترمرگه مينه کوي، که ښکلا مينه وي نو مينه خو ژر له منځه ځي، مگر مينه ښکلا ده چې بقا لري.

ټولې خبرې مې واوريدې، هر څه مې ولوستل خو په دې فلسفي پوښتنه پوه نه شوم چې ايا مينه ښکلا ده؟ که ښکلا مينه؟

گل ته کېناستم، داستمې زړه مې ورته تش کړ، گل ويل مينه ښکلا ده، هر سهار تک تور بورا راځي زم زم به دې اوريدلې وي، هو په



انسانانو یې دوزرونو زنهاری ډېر بدلگيږي خو زه ورسره مینه لرم، دېورا
تور بدن سره غیر په غیره وم، دهغه ډارونکې او ارې ارې پنبې مې پر
سرو او نازگو غومبرو کرښې راکاږي او دوږمو وینه ورڅخه بهوي، خو
زه هماغسې ورته غوړیدلې سینه پرانیستی وم.
نو ته ووايه چې مینه ښکلا نه ده؟
ښه په بورا کې کومه ښکلا ده چې زه یې دومره ستمونه په سر وړم،
هیڅ ښکلا نه لري مگر زه او هغه مینه سره لرو.
اوف دلته بیا ماته ځینې پوښتنې پیدا شوې.
سیده بورا ته ورغلم، هغې ته مې هم همدا سندره وغږوله.
زممم زمممم زممممم بورا مې څو ورارې پر اوږو په اطمینان سره تیر
شو، مخامخ ودریده، وزونه یې وهل وېي ویل:
ښکلا مینه ده.
زه هر سهار له خپلو کمزورو وزرونو سره ظلم کوم او دگل خوا ته
ورځم، ځکه هغه ښکلا لري.
زه دگل پر خالي شاخونو او پاڼو نه یم ناست، دگل پر گل کینم، ځکه
گل؛ گل دی، ښکلا لري.
ښه؟! تالیدلی چې گل په ما پسې رالوتی دی؟!
نه
ځکه زه ښکلا نه لرم، تور، ببر او ځیګ بدن لرم.



ښه! بله درته ووايم:

زه دې چېرته ليدلی يم چې دتوت پرپاڼو ناست يم؟

دسنځلي پرشاخونو به دې هم نه وم ليدلی؟!

ځکه دلته ښکلا نشته، ځکه ورسره مينه نه لرم، گل ښکلا لري زه

ورسره مينه لرم.

دبورا خبرو تر گل ډېر حيران کړم، خپل زړه ته مې دا پوښتنه وسپارله

هغه مخکې له دې چې فکر ورباندې وکړي راځواب کړه، سمدستي

يې وويل: مينه ښکلا ده ما د(هغه) خبره نه ده ليدلې خو پرې مين

يم.

په دې خبره راباندې سترگې خبرې شوې، خبره يې رد کړه هغه هم

په ډېر لنډ ځواب سره وويل:

ښکلا مينه ده، وگوره موږ په ورځ کې سل او زر وينو خو پرې مينې نه

يو، خو (هغه) چې ښکلا لري مينه ورسره لرو.

توبه مې دې وي، دا دسترگو او زړه خبرې تر نورو ډېر په شک کې

واچولم.

دنور افکار او عقل مې پرځای پرېښود له خپل عقل او فکر څخه مې

وغوښتل چې ووايي مينه ښکلا ده او که ښکلا مينه؟



عقل هم څه عجیب شی دی سمدستي يي ځواب را نه کړ، له ډېر فکر او فکر وروسته په دې وپوهیدم چې هم مینه ښکلا ده او هم ښکلا مینه ده خو افراد يي سره توپیر لري.

د گرانېت فلسفه

گرانېتونه هغه معنوي ټولنیز اتصالات دي چې په اساس يي يوه ټولنه د ژوند د سمندر پر ساحل د قدم وهلو لپاره برابروي او هغه ټولنیزې ستونزې او ناخوالې چې په فردي توګه نه حل کېږي فقط گرانېت دې چې د حل لپاره يي منظمې او مناسبې لارې چارې لري

د ځينو ټولنپوهانو د لیکنو د څېړلو څخه واضحه ښکاري چې گرانېت هغه پدیده او وسیله ده چې هره ټولنه ورباندې پايي او بې له گرانېت څخه په ټولنه کې افراد او شته خلک انسانان نه بلکې وحشي دي گرانېت يا گرانوالی د خلکو د ذهنونو، زړونو، احساساتو، او مفکورو تړون او يوځای والي په داسې مهارت او کمال ترسره کوي چې دهغوی د بڼه ژوند، فعالې ټولنې او مسلسلې کړندلارې سبب کېږي.



دا چې گرانېستونه مختلف ډولونه لري چې زموږ د تیروتنو له کبله دهغوی هر ډول په خپل ځای کې نه کارېږي او هریو ډول یې بل ډول ته خپل ځای خوشي کوي

کیدای شي که زه درته د گرانېست د ډولونو نومونه واخلم حیران شی او وویاست چې دا ټول یو شان او یوه معنی لري مگر دا یو ډول داسې تیروتنې دي چې موږ یې نه احساسوو او په تدریج او مسلسل توګه زموږ په ټولنه کې دود او حتی علمي بڼه یې خپله کړې ده

زه درته دلته د داسې دوو کلیمو یادونه کوم چې عیناً همدې موضوع ته ورته بحث دي

زموږ او ستاسو په ټولنه کې فکر او تصور تل په یوه معنې استعمالېږي او هر څوک چې فکر ته تصور او تصور ته فکر ووايي سم دي مگر ددې دواړو کلیمو ترمنځ داسې توپیر شتون لري چې که وخیږل شي نو دقناعت وړ گرځي

فکر یو داسې احساس او ذهني مساییل دي لکه یو څوک پریوه داسې موضوع فکر کوي چې هغه په عملي او مادي لحاظ تصویر نلري مثلاً یو څوک د شعر لپاره فکر کوي د ذهن په فضاء کې د شعر کافيي او ردیفونه راټولوي او داسې نورې موضوعګانې چې تصویر ته اړتیا ونلري مگر ددې برعکس تصور هغه فکر یا ذهني احساس دی چې څوک د فکر سره سره دهمغه شي تصویر هم په ذهن کې ولري یا د فکر په کولو دیوه شي تصویر جوړي مثلاً یو څوک د یو کور دنقشې په اړه



فکر کوي هغه ټوله نقشه په ذهن کې جوړوي يا يو څوک ديو ښار نوم
او دښکلا صفتونه اوري مگر ښار يې ليدلي نه وي نوموړي هرو مرو
دهغه ښار ښکلي نقشه دذهن په کاغذ رسموي او هر لوری يې هم
ټاکي

راځو خپلې اصلي موضوع ته چې همدې ته ورته موضوع ده يعنې
دگرانښت ډولونه

گرانښت په عمومي توګه درې اړخونه لري چې له مينې، محبت او
عشق څخه عبارت دي

کيدی شي چې تاسو فکر وکړئ چې پورته درې کليمي يوه معنې
لري مګر دا تيروتنه ده

ځکه هر کليمه ځان ته معنې لري چې دبحث او څيړلو وړ ده
لومړی بايد د(محبت) په لفظ خبرې وکړو چې دا کوم ډول گرانښت
دی.

محبت: دا هغه ډول گرانښت دی چې (عشق) ورڅخه مستثنی دی
خو خپله (محبت) د (مينه) ساحه هم په بر کې نيسي
يعنې مينې ته محبت او محبت ته مينه ويلی شو مګر عشق ته محبت
او محبت ته عشق هيڅکله نشو ويلای

محبت داسې گرانښت دی چې دزړه له منځ څخه راوځي لکه دخدای
سره محبت، درسول سره محبت، دموړ سره محبت، دپلار، ورور، خور
او داسې نورو ورته اشخاصو گرانښت دمحبت په نوم ياديږي ځوکه



مينه ورته ووايو څه بده خبره نده بلکې محبت ددې گرانښتونو اصل نوم دی

عشق: عشق داسې يو گرانښت دی چې محبت ورته په هيڅ صورت سره نشو ويلای خو مينه پکې ده او که مينه ورته ووايو نو لږ څه سم يو دعشق گرانښت تل دډير خوند ځان غوښتنې لپاره وي داډول گرانښت د دښځې او خاوند ترمنځ وي يعنې هغه اړيکه چې دښځې او خاوند ترمنځ وجود لري دعشق په نوم ياديږي خو دا اړيکه که دښځې او خاوند وي او که دبل چا سره خواصلاً دغه اړيکه عشق دی

موږ نشو کولای چې ووايو چې دخدای سره عشق لرم ياد موږ سره عشق لرم دا دقيقاً تيروتنه ده

مينه: دا تر ټولو مشهور گرانښت دی چې تقريباً د گرانښت ټول اړخونه لدې څخه منځ ته راغلي دي مگر مينه هم ځان ته صنف لري او په مربوطه صنف کې يې مطالعه دوس څخه دباندې بحث دی خودلته به موږ پدې کمه نغوته بسنه وکړو چې مينه دعشق او محبت ترمنځ هغه سرحد دی چې پکې هم دمحبت او هم دعشق ځواکونه وجود لري او غواړي مينه خپل ځان ته کش کړي هغه بيا ديو انسان د گرانښت په کړنلارو پورې اړه لري چې دمحبت ځواک پرې بريالی کيږي او که دعشق.



متمركزه ښکلا

په ټولنه کې مو د افرادو اکثريت داسې دی چې په خپل ژوند او چاپيريال کې په يوه اړخ دښکلا تمرکز کوي، ددې ډول عادت ځينې توانونه ليدل کيږي چې په مشخص اړخ او دژوند په نورو اړخونو مستقيم او غير مستقيم تاثير لري.

مثلاً ځينې خلک په ژوند کې يواځې پرمانا متکي وي، دا کار دوی ته له غوره او نیکو کارونو ښکاري او ځان سپيڅلی او پاک ستره حسابوي، يانې زړه يې پاک، سپيڅلی او سم وي، دا ډله په دې نظر ده چې که څوک په ښکاره ډول بداخلاقه، دورغجن او نا امله ښکاره شي کوم باک نشته، خو چې دانسان باطن او زړه پاک وي، حال دا چې هغه درس چې د افرادو په ښه ليد او شخصيت معرفي کې، ټولنې ته موجود دی دټولنې په اصلاح کې رغنده او مستقيم رول لري.

ځينې خلک بيا په دې نظر دي چې انسان بايد په ټولنه کې په ښکاره ډول پاک او با اخلاقه ښکاره شي، پروا نکوي که د مانا په لحاظ بد او ناوړه وي.

دا خلک په خپله باطني ناولتيا اعتراف کوي يانې دا مني چې موږ تور يو ولې بيا دا دځان ښيگڼه بولي چې په سپينه جامه کې گرځي، دوی په دې اند دي چې که موږ خپلې سپينې جامې له تنو څخه ښکته کړو او دخپل شخصيت تور بدن ښکاره کړو نو لږې نه ده چې په ټولنه به



د جهالت تپه تیاره راخوړه شي، ددې ټولي داخبره چې: زموږ دظاهري
ښکلا په تمرکز کې د ټولنې له پاره پیاوړی نصیحت پروت دی او شته
نسل زموږ په لید داصلاح کوښښ کوي یو څه سمه ده، ولې دلته
ددوی دباطنې روح ناولتیا په خپله دټولنې پرناولتیا دلالت دی، ځکه
دوی هم دهمدې ټولنې یو غړی بلل کیږي.
دا ډول پېښې زموږ په ټولنه کې په سلگونو بېلگې لري چې یو څوک د
په ژوند کې په یوه اړخ دښکلا تمرکز وکړي.

مثلاً: ځینې خلک دي چې په ټولنه کې خپل بهرنی رول تقویه کوي،
ولې ددې برعکس خپل داخلي او کورنیز رول ته هیڅ توجه نه ورکوي،
دوی غواړي له کوره بهر ځان لوړ شخصیت، کدر او پرمختللی معرفي
کړي، حال دا چې په کور کې یې هغه دچا خبره دموږک لکۍ نه لږل
کیږي، دا ډول تمرکز نه یواځې دا چې دکور دخلکو په مقابل کې ظلم
او تیری دی بلکې ډیر ژر افشا کیدونکی هم دی.

ددې ډول ښکلا ییز تمرکز دا مثال هم کیدی شي چې، ځینې خلک
یو مشخص چاپیریال دښکلا تر اغیزې لاندې راولي، دا خلک خپل
اصلیت او شخصیت دخلکو له سترگو پټوي، ولې هر کله چې افشا شي
دده دبد چاپیریال اغیزه، دده پر ښه چاپیریال هم لویږي.

دبېلگې په توګه یو فرد دخپلې دندې چاپیریال پاک ساتي یانې خپل
هم مسلکګه ملګرو ته ځان لوړ کدر، صادق، با احساسه او دروند ښکاره
کوي، حال داوي چې په کور کلي او ددندې څخه پرته پر نورو



چاپیریالونو کې دخپل شخصیت هیڅ پروا نه ساتي، دا فرد کیدی شي چې دده دندې نیک چاپیریال دده اصلیت راپه گوته کړي، نو دخپل نیک او غوره شخصیت پټولو په ځان کې ددې سبب شي چې په کلي او نورو ځایونو کې یې خلک دبد انسان په توګه وپیژني او یا هم هیڅ دده غوره شخصیت ته قایل نه شي.

داسې هم کیدی شي چې دندې چاپیریال یې هسې یو تمثیل وي، نوموړی په حقیقت کې هماغسې نااهله وي لکه چې په کلي کې یې خلک بولي، نو که داسې شوه لېرې نه ده چې ددندې غړي به دده په دې لویو دروغو خبر شي او ددندې به یې ګوښه کړي. د متمرکزې ښکلا ډیری کوچني مثالونه هم شته مثلاً ځینې خلک په لباس کې فقط په ښایسته جامو تمرکز کوي، یا هم په ښایسته بوتانو تمرکز کوي.

که د مانا له دریځې ورته ځیر شو نو ځینې یې غواړي فقط ښې خبرې وکړي، عمل کول ورته مهم نه ښکاري، ددې برعکس ځینې بیا عمل کوي او له خبر کولو ډډه کوي، چې دا ټول تمرکزونه فقط دژوند په یوه اړخ دي او ډېرې بدې اغیزې لرلای شي.

هدف مې دښکلا دتمرکز دشنې څخه دا و چې، انسان باید دژوند هر اړخ ته پام وکړي، او هغه تمرکز او خواري چې په یو اړخ کې باید ټولو اطرافو ته یې وويشي.



څلور پالیسی

ځینې حقیقتونه هم باید پټ وي، که ښکاره شي؛ نو غیر حقیقي (دروغو) څخه ډېر تاوان رسولی شي.

دا بېل بحث دی، چې د حقیقت په ښکاره کولو څنگه ټولنه زیانمنه کیږي، په داسې حال کې چې حقیقت حقیقت دی، مگر زموږ موضوع د حقیقي او غیر حقیقي خبرو د پټولو پالیسی یا لارې چارې دي.

رښتیا یا غیر رښتیا خبرې پرده کول (د معنوي امانت ساتل) هغه څه دي، چې په ټولنه کې ډیرې پېښې ورسره جبرائیدلای شي.

نو ددې لپاره چې دا لارې چارې مو د ژوند په لار او دار کې په کار راشي لږ راسره پاتې شئ او دا څلور پالیسی ولولئ، خو باید یاده کړو، چې په پالیسیو کې ټول زور په احساس ور کولو وشي.

معمول ساتل (لومړۍ پالیسی): دا پالیسی بیخي معمول ده، عامه ده، اسانه ده، اکثره خلک لدې پالیسیو کار اخلي، ځکه له دې لاندې بله پالیسی نلرو.

ددې پالیسی جوړښت اسان دی، فقط ساتلو یانې هغه څه پټولو کې تمرکز دی، چې ته یې پټوې یا هغه څه ښکاره کولو کې دی، چې ته یې ښکاره کوې.

ددې پالیسی لاسته راوړنه عادي وگړو کې یو څه ښه ده، خو په پوهو وگړو کې ورڅخه کار اخیستل په خپله لودگي ده.



دا داسې ده؛ چې که یو څوک غواړي یو څه پټ وساتي، نو پټ یې ساتي، یانې یوه پټه دنده لري، نه غواړي څوک پرې خبر شي، نو پس هېڅ کله هم دهغې دندې اړونده خبرې نه کوي.

د بېلګې په ډول؛ یو څوک غواړي په ټولنه کې ځان نیک سپری ثابت کړي، نو د لومړۍ پالیسۍ څخه د کار اخیستل؛ په دې پالیسۍ کې دده لپاره ښایي چې نیک کارونه وکړي اوبس.

غیر معمول ساتل (دوهمه پالیسي): نړۍ اکثره انسانان له دې پالیسۍ څخه کار اخلي، نسبتاً اسانه، او په عادي وګړو کې سل سلنه نتیجه ورکوي، همدارنګه په دټولنې په فکر لرونکو وګړو کې یې هم نتیجه یوه څه ښه ده.

جوړښت یې پیچلی دی، ولې مفهوم ته رسیدل ورباندې دومره سخت نه تمامېږي.

په دغه پالیسۍ کې یو څو دمعنوي امانت ساتلو، یا د یو څه پټولو، یا هم په ټولنه کې د خپل انتخاب شوي شخصیت د تثبیت لپاره داسې کړه کوي، چې مقابل لوری پوهوي، یانې په واضحو الفاظو د خپل کړه اعلان کوي او غواړي هغه پوه کړي چې زه دایم.

دا اعلان او پوهول به په داسې میتود وي ترڅو مقابل لوري ته دا احساس هم انتقال شي چې نوموړی دروغ وايي، یانې په پالیسیو کې ترټولو مهم رکن دا احساس انتقال دی، یوه پالیسي هغه وخت د بریا



حد ته رسيدلی شي، ترڅو د پالیسی اړونده احساس په ښه ډول انتقال شي.

کله چې موږ د دوهمې پالیسی د کارولو لپاره اړ کېږو، حتمي ده چې اشد ضرورت به وي.

د بېلگې په توګه؛ که څوک یوه مشخصه دنده پټه ساتي؛ دا پدې مانا چې ددې دندې ښکاره کیدل؛ نوموړي ته ضرر رسونکي دي، نو دلته احساس انتقال بیخي په ښه ډول صورت نیسي، یانې که ته دهغه دندې په اړه واضح اعلان کوي او په زغرده زیان په سر اخلي، په داسې حال کې چې پوه او عقل لرونکی شخص یې، نو حتمي ده چې دروغ دي، ځکه هیڅوک هم ځان خپله د تاوان کندو ته نه غورځوي.

دبېلگې په ډول؛ یو څوک دنده لري چې د یوې موضوع «پټ» راپور خپلې ادارې ته ورکړي، هرکله چې د دندې د اجرا وخت شو؛ یانې کوم راپور یې پیدا کړی، نو مقابل ته په ډېر ښکاره ډول خو په ډېر چل او مسخریږیز انداز؛ نارې وهي، چې زه مو راپور اخلم.

مثلاً یو فرد یې د مخالفینو سره په مرسته ولید؛ دپالیسی خاوند ورته ددې خلکو بدي بیانوي او په واضحو الفاظو ورته وایي؛ چې دې خلکو سره کار مکوه، او په مقابل کې ورته خپله ډله ستایي، له ځان هم ورته وایي؛ چې زه هم ورسره یم، ورپسې جوخت داسې یو عمل یا خبره



کوي، چې دخپلې ډلې جداً خلاف وي، ترڅو مقابل لوری دده «کړي» خبرې په یوه مسخره او په خپله ډله د تاکید په مانا ومني.

که یوه بله بېلگه یې ولیکو: یو څوک غواړي خپله پوهه په ټولنه کې تثبیت کړي، یانې په شته افرادو ځان ومني. په لومړۍ پالیسۍ کې باید د یو علمي او کادر شخصیت په څیر وای، خو په دوهمه کې باید په ټوله مانا ورڅخه خلاف وي، یانې د ساده، کم عقلو او وروسته پاتې په څیر واوسي، خو په همدې ساده توب کې د خلکو لپاره د احساس پیغامونه ولري او داسې نادر کارونه وکړي، چې د چاپیریال حیرانتیا ځان ته راجلب کړي.

د بېلگې په توګه؛ یو څوک د یوچا سره مینه لري، او غواړي چې هغه ته ځان ونبایي؛ چې در سره څومره مینه لرم، برعکس دده عیبونه او نادودې پلټي او دده تر مخ کوچنۍ کوچنۍ بدۍ راخلي او یوه - یوه ورته په داسې ډول تشریح کوي، چې بدې له خپل وزن څخه څو برابره لویه کړي.

د مثال په توګه دده رنگ، دده دخندا شکل، دده د جامو رنگ، د پخوانیو بوتونو رنگ، شکل او کیفیت او دده دملګرو مالومات، زور په زېر ورته یادوي او نیمګړتیاوې یې ورته په ګوته کوي، ترڅو نوموړی پوه شي، چې څومره ډیره مینه راسره لري چې له سر ترپایه مې پیژني.



دریمه پالیسی یا غیر معمول، معطل ساتل: ددې ډول پالیسی جوړښت اسان، خو مفهوم ترې اخیستل خورا سخت او پیچلي دي. ډېر کم، دگوتو په شمار، پوه او ځیرک افراد یې په کار وړلی شي. ددې پالیسی میکانیزم هو بهو د لومړۍ پالیسی په څیر دی، مگر دلته مقابل لوري ته په احساس ورکولو ټول تمرکز کېږي. په لومړۍ پالیسۍ کې به که یو چا یو پټ فعالیت ترسره کولو، نو دهغې په اړه به یې هیڅ نه ویل. په دوهمه کې به دنوموړي فعالیت په اړه علاني کیسې کیدلې، خو په عمل کې د احساس تولید به یې مقابل لوري ته غښتلی اطمینان ورکولو چې نوموړی دروغ وايي. په دریمه پالیسی کې احساس ورکول د دوهمې پالیسی څخه را اخلو او عمل ویل د لومړۍ پالیسی.

لنډه دا چې؛ دلته انسان د خپلو یا د ټولنیزو بریاوو لپاره له ځانه درې مخی جوړوي، یو مخ یې د عمل وي، دوهم مخ یې د ویلو او دریم مخ یې په عمل او ویلو کې د احساس تولید، چې ټول د مرکزي هدف څخه خلاف وي.

یوه بېلگه یې په دې ډول لیکو:

یو فرد خپله استخباراتي دنده پټه ساتي (لومړۍ پالیسی)، خو خلکو ته په یو نه یوه ډول دا جوته وي چې زه دا دنده پټه ساتم (دوهمې پالیسی علاني پیغام) یانې د خلکو د گمان واځي په لاس کې اخلي او



هغه دېته عیاروي، چې دده په دنده یواځې گمان قدر وکړي، له دې دواړو پالیسیو کارولو وروسته په ښکاره ډول په خپلو کړنو کې داسې احساس خلکو ته انتشاروي، چې دا هرڅه دروغ دي او نومړی دځان ښودنې لپاره داسې کړنې کوي، چې په نتیجه کې هدف ته رسېږي او چاپیریال د فیل په غوږ کې خوبولې پرېږدي.

بله بېلگه:

یو څوک په ټولنه کې یو سیاست مدار ځان پېژني او غواړي خلک یې د یو پوه په حیث ومني.


(دلته یوه موضوع ډېره مهمه ده، کله موږ یوه پالیسي؛ دکوم هدف له پاره په لاره اچوو، باید هدف حقیقت ولري) یانې په دغه بېلگه کې یو شخص پوه سیاست مدار دی، یواځې زموږ پالیسي ددې له پاره په کار وړل کېږي چې په ټولنه کې په رښتیا سره په خلک و ځان ومنو.

لومړی باید د لومړۍ پالیسي په څیر ځان پوره سیاست مدار څرگند کړو، وروسته دوهمې پالیسي ته راگرځو او دلته ځان په سیاست گرم، ناپوه او نه خوښوونکی ښایو، خو په ټولو کړنو کې د چاپیر یا مقابل له پاره داسې احساس تولیدوو، ترڅو وښایو چې موږ په رښتیا سره سیاستمدار او پوه یو.

ددې پالیسي د لا تحقق لپاره نورې بیلگې هم راوړل، اړتیا ده، ځکه زده کول او په ژوند کې یې فرمول کول خورا سخت دي، موږ په همدې بسنه کوو.



څلورمه پالیسي يا مجتمعه معطل ساتل: زه نشم کولای د قلم په
 وزله دا پالیسي واضحه کړم. کيدای شي په وېديو يي او غږيز ډول يي
 يو څه وضاحت وکړای شم، مگر لنډ وایم چې د درې واړو پالیسيو په
 مختلف او مختلط ډول کارول دي او کيدای شي، چې په څلورمه
 پالیسي کې له يو چا آن خپل هدف ورک شي او په بله سر شي.
 ۵-۱۰-۱۳۹۴



د مانې زرات

ځينې وختونه داسې ناڅاپي پېښې چې پخواني يادونه د انسان زړه ته راشي، د يوه څه په ليدو داسې څه زړه ته ورشي چې دهغه سره هېڅ تړاو نه لري.

کله کله به داسې هم پېښ شوي وي چې يو چا په ليدو مو داسې خبرې زړه ته راغلي وي چې دهغه ليدو سره هېڅ اړيکه نه لري. ايا ددې پرفلسفه پوهېږئ؟

داسې هم شوي چې ستاسو په زړه کې يوه خبره وي؛ غواړئ يو چا ته يې وکړئ، خو کله چې ورسره مخامخ شوي ياست نو مخکې له دې چې تاسو خبره څرگنده کړئ، مقابل لوری په هماغه خبره ستاسو سره بحث کوي، دا موضوع تاسو ته ډېره جالبه تمامېږي او فقط د يو نادر تصدف په نومولو سره يې هيرؤئ.

پورته خبرې ټولې د يو دعلت په بنسټ ولاړې دي. په تصوف کې د وحدت الوجود او حدت الشهود فلسفه هم دې ته ورته ده، مگر په ټولنيزه شننه کې بايد داموضوع د مانې د زراتو په نوم ونوموو. مانا د مادې ضد ده، خو دا چې دولې؟؛ دليل يې دادی چې ماده د زراتو ټولگه ده او مانا مایع، غاز او جامد شی نه دی بلکې د حواسو تثبيت دی.



د ليکنې عنوان د (دماڼې زرات) دی چې دا زرات د مادې له زراتو توپير لري او د حواسو سره د لمس اړيکه نيسي. که انسان دقيق فکر وکړي او دماڼې ژورو ته ځان ستون کړي نو حتمي پوهيږي چې د هرې موضوع سره، کومه چې زموږ په ذهن کې وي زرات موجود وي.

په يوه نېرېدې ټولنه کې د افرادو زرات په تقريبي ډول سره شناخته (پېژنگلوي) وي، او يو تر بله احساس کيدونکی حاصيت لري. دلته يوه بله پوښتنه مخې ته راځي، کله چې په يوه ټولنه کې د زراتو د احساس کيدو خبره جوتيږي، نو ولې موږ د ځينو خلکو په رازونو نه پوهيږو؟

دا بحث اوږدېږي، لومړی بايد دا ټکي ومني چې د سکالوگانو زرات داسې شناخت لري چې موږ يې نه شو درک کولی؛ يانې کله چې زموږ د ذهن چاپيريالي زرات د نورو افرادو د زراتو سره په تماس کې شول او سره وي پيژندل، نو دا مانا نه لري چې موږ د هغه پر راز پوه شو، زموږ درک؛ ذهن، زړه، عقل او احساس دی، مگر د زراتو پيژنگلوي زموږ سره هيڅ تړاو نه لري، په دې مانا چې دوی يوه بله نړۍ لري. دلته يوه بله پوښتنه مطرح کيږي؛ ولې موږ ځينې موضوعات د زراتو په تماس درک کولای شو او ټول نه شو درک کولای؟



لومړۍ دا خبره چې د مانې د زراتو په تماس سره فقط نادر او ناشنا
احتمالات د درک او ذهن ته دفتره رارسي، نور ټول همداسې عادي
تیرېږي.

بېلگه یې داده چې که په چاپیریال کې مو چا ساده او کلتوري کالي
اغوستي وي نو سترگې مو ورته تم کېږي نه او نه غواړي په اړه یې
مالومات ولري او یایي هم لري، مگر که یو چا ښکلي او له دوده خلاف
لباس کړی و، نو حتمي ده چې د ښکلا او بدرنگۍ او یا د قیمت او
ارزښت په اړه یې د ذهن پلټنې صورت مومي او کیدای شي همغه
کس څخه یې په اړه پوښتنه هم وکړي، نو د موضوعاتو ماناوې هم
همداسې د انسانانو د سر پر چاپیریال ګرځي، که چېرې نادري، تازه،
پخوانی او جالبې موضوع ګانې وې نو عقل ته راپور ورکوي او کنه نو له
تماس وروسته یې هیروي.

یا کله چې یو څوک تاته یوه کیسه کوي، کله چې د خبرې سر واخلي
نو تاسو سمدستي ورته وایي؛ دا خبره ما همدا اوس تاسو ته کوله، دلته
ته حیرانېږي؛ دا هم د مانې د زراتو یو دلیل دی.

بله پوښتنه دا پيدا کېږي چې داهنر او کمال د چا دی چې لومړۍ
خبره یې وکړه؟

د بېلګې په توګه: ستا یو ټولګیوال تاته کالونه وروسته په ناڅاپي لید
سره د ښوونځي یوه خاطره وایي؛ کومه چې هیڅ مهمه نه ده، خو
جالبه ده.



کله چې ته همدا ټولگیوال وینې مخکې له دې چې دی درته خبره
پیل کړي، ته ورته د همغې خاطرې په اړه خو کیسې وکوي.
منځور مې دادی چې ایا دا ستا کمال دی چې دده په زړه کې خبره د
درک کړه او ودې ویله، او که دده کمال دی چې دا خبره یې تاته یاد
ته دروستوله؟

پریکړه اسانه ده، ټول هنر د مقابل لوري دی، ده یاد ته دروسته، د
ځان په چاپیریال کې دهغه خاطرې مادې زرات راټولو او تاسره په
تماس کې کول؛ ټول کمال دده و، که نوموړی راغلی نه و، نو تانه شول
کولای چې دا خاطره یاده کړي.

۸-۱۰-۱۳۹۴



د هدف لار

ځينې خلک په ژوند کې ځانگړي اهداف لري، او غواړي ځان ورسوي. د ژوند د بريالۍ راز هم همدا دی چې انسان هدف وټاکي او تل هغه ته د ځان رسولو په لټه کې شي.

هو؛ ژوند هم ژوبل دی او هم ژمنتيا، ځينې په لاره کې پرېږدي، ځينې بيا هدف ته ورسوي.

د ژوند بريالۍ په دې کې ده چې هدف ته ځان ورسوو، هاند او هڅه وکړو او کوټلي گامونه واخلو. خو څنگه کولای شو هدف ته ځان ورسوو؟ چې دا يو بل هدف کيدای شي.

ياني هدف ته درسيډو لپاره يو بل هدف ټاکل په کار دي چې ترڅو هدف ته مو ورسوي، چې دا هدف د هدف د لارې د طی کولو هدف دی.

دا به له تاسو سره د هدف تر لاسه کولو کې بيخي ډيره مرسته وکړي. که د دې مسلې رېښې وپلټو نو پوهیږو چې هدف ته رسيدو له پاره تر ټولومهمه داده چې د هدف لاره طی کړو. د بېلگې په ډول يو څوگ غواړي تر کابل له لار شي، ايا دا امکان لري چې کابل دې دلته ورته راوړل شي؟ نه؛ بلکې نوموی اړ دی چې تر کابله تللي لاره طی کړي ترڅو کابل ته ورسېږي.



دهد لار هم همدا مانا لري، يانې هدف ته د رسيدو لپاره مو ټول
تمرکز د هدف د لارې پر طي کولو وکړو، چاپيريالي ستونزې او
نادودې يې تحليل کړي، ترڅو هدف ته ورسېږئ.



د مینې مینه

له انسانانو سره مینه، له اجسامو سره مینه او آن له ځان سره مینه هم یو وخت له منځه تللی شي او یا هم کیدای شي کمه شي، مگر له مینې سره مینه بېل کیف او احساس لري.

له مینې سره مینه داسې مثال لري لکه روح چې نه مري، د نړۍ له مادو سره (انسان، اجسام...) سره مینه داسې ده لکه ژوندی بدن، چې د روح له وتلو وروسته په ټوله مانا نیست شي، مگر له مینې سره مینه ارواه ده، نه مري او نه هم کوم بدلون لري.

هو؛ تل داسې واووسه چې سپک شي، وشرمېږې او خفه شي، ځکه ته یوه لویه قرباني ورکوي چې له هغه له مینې سره مینه ده. دخپلې مینې تولید هغه چې له ځانه دې کړی وي صادروه او وررسره مینه کوه.

تل هڅه کوه چې د نورو نفرت لرونکی عکس په مینه العمل کړې، ځکه د انسانانو په خټه کې مینه اغېز شوې، خو دا یخ شوی احساس تودول او ویلې کول غواړي چې دې ته له مینې سره مینه وایي.



په خپل شعر کتنلیکنه

پښتانه ليکوالان د ادب د اوږدې مخينې سره - سره لا تر اوسه هم د پنځونې له غربت او کختۍ سره مخامخ دي. تحقيقاتي اثارو، مأخذ کارونې او د ادبياتو زړو اصولونو يې مخه ډب کړې ده. د ادبياتو د پوهنځي محصل د خپلې سکالو د مونوگراف کولو لپاره، زاړه او سوليدلي افکار لټوي او ليکي يې. که دا کار دوام وکړي نو لري نه ده، چې د پښتو ادب ملغلرې به په يو او بل تار کې کې پييلو سره زړې او تکراري شي.

ددې لپاره چې نوې پنځونې او نوښتونه مو په ادب کې رامنځ ته شي او خپل افکار وساتو، نو پر خپل شعر کتنلیکنې اړينې ښکاري.

شعر او شاعر د مضمون له پلوه يو نادر تناسب لري، چې په خپله شاعر يې پېژندلی شي. کله چې يو شاعر شعر ليکي، نو احساساتو داسې ماناوې ژباړي چې په نثر کې يې نشي ځايولی، د پنځگړې او نوښتيزې ليکنې لپاره د لومړي لاس عناصر په شعر کې د شاعر د احساساتو او ډوبو خيالونو ژباړې دي.

کله چې ماناوې د شعر په ترکيب کې راغلې، نو ليکوال يې د نثر کالونو ته هم تړلی شي.



په يو شعر شننه او خيږ نه خومره خوندوره وي!، خومره ډېرو ماناو او خيالونو ته مو وړي!، ولې هر څوگ نشي کولای او نه هم اصول دا اجازه ورکوي چې د يو چا په شعر کتليکنه وکړي.

په خپل شعر کتليکنه به دېته زمينه برابره کړي چې هر شاعر ليکنه وکړي، چې په دې سره به يې افکار روښانه شي او پنځونې ته به لارې هوارې شي.

په خپل شعر کتليکنه ځکه اړينه ښکاري، چې شاعر په ډاډه زړه خپل خيالونه ليکي ځکه شعر يې خپل وي. که دا صنعت دود شي، ډېر پياوړي افکار او مضمونونه به مو په ادبياتو کې خوندي شوي وي.

د بېلگې په ډول؛ که د استاد پسرلي په بيت څوگ ليکنه کوي، نو ليکنې به يې په ډار سره وي، نه په ډاډ سره، که ليکوال ډېر زور هم وکړي، نو فکر نه کوم چې د مانا هغې ژورو ته دې ورسېږي کوم چې د استاد پسرلي په ذهن کې گرځيده.

عوام اوس هم په دې عقیده دي، چې د عبدالرحمن بابا تصوف د نورو په نسبت ستر وگڼي، ولې د حمزه د تصوف رېښې يې نه دي پېژندلې. که حضرت حمزه په خپل شعر د کتليکني ټولگې درلودلې، نه يوازې دا چې دده سبک به مو په سم ډول پېژندلې وای، بلکې دده هغه صوفيانه افکار چې اوس ورباندې د خاورو امبارونه پراته دي، تراوسه خوندي وای.



په معاصره دوره کې هم داسې شاعران شته، چې شعر يې د ماناوو ژورې فلسفې لري، ولې اوريدونکي او لوستونکي يې يواځې په واه - واه، تېروي او هېروي يې.

شاعر دا جرات نشي کولای، چې په خپل شعر کې، په خپلو خيالونو، تشبیهاتو، استعارو، سمبولونو... او نورو اړخونو هغه احساس وليکې په کوم احساس چې ده شعر ليکلی.

په خپل شعر د کتنليکني په نه لیکلو سره، پر ځينو شاعرانو بېلابېلو فتوې ولږېدې، په مذهبي، ادبي، ټولنيزو افراطونو او تفريطونو تورن شول.

ځينې بيا دا موضوع (په خپل شعر کتنليکنه) ځان پرستي او شهرت بازي بولي، خو دا خبره منل په خپله خپلو خيالونو وژل او تحقيرول دي.



اوبلنی سترگی

ځېنې خلک چې وژاړي، سترگې يې اوبلنې شي، هو خوږې ښکاری، سپیسلتیا اومعصومیت پکې وي.

دا ډول اوبه چې دغم او ژړا له امله په سترگو کې زرغونېږي، سپین شفاف رنگ لری.

ځینې خلک چې ډېر خوښ شي، یا هم ډېر وځاندي، په سترگو کې يې اوبنکې راشي؛ دا ډول اوبه هم په سترگو کې یو ډول ځلا پیدا کوي، دا اوبنکې د ژوا له اوبنکو څخه لږ څه سختې ښکاري، رنگ يې هم له هغه ت ت تیاره سپین وي، د ډیرو کمو انسانانو د مینې جذبې راپارولی شي.

دریم ډول اوبه هم؛ قهوايي سوربخونې اوبنکې دي، دا ډول اوبه دانسانو په سترگو کې د کوم عمل په سبب نه راځي، لکه ژړا یا خندا؛ بلکې دا اوبه د مینې د احساس له امله دسترگو په چينو کې راخوټکيږي، دسترگو کنارې ورسره گلابي، زرینې شغلې کوي. په لیدو يې د مین د زړه ارمانونه خړوبیږي، غموونکي فکرونه يې له ذهنه الوت کوي او مین له ځان سره یوې بلې نړۍ ته وړي.

هلته د مینې پر ورشو گانې ورگډیږي او د ژوند په اسحلونو کې گړځي، مین د معشوقې په اوبلنو قهوايي سترگو کې د محبت ماهیان سروی.



ښکلا پېژندونکی سړی

بدرنگه ښکلا او ښکلي بدرنگي

سړی گگر سر په کمپیوټر ورټیټ و -

ته به وایي؛ د انجینری کومه گرانه پروژه ډیزان کوي -

ناخپه نیغ شو، په اوتر انداز یې داسې وه انگیرله، چې کوم ښکلی بوی
یې احساس کړ -

سترگې یې پورته کړې -

مخامخ ورته برگ مرض وهلی سړی راروان و -

نیمه غړل شوی، پکول یې پر گډو وډو خنوايښی و -

کمپیوټر ته د ناست سړي رنگ وغوړیده -

مُسک شو، له چوکۍ پورته شو -

سړی یې په غېږه کې ونيوو -

دمینې پر خبرو یې ونازوو -

دشنه چایو پیاله یې ورډکه کړه او اړونده کار یې په اخلاص ورته وکړ
؛خیرن سړی لاړ.

سړي بیا کمپیوټر ته سترگې خښې کړې -

شبه وروسته بیا اوتر شو -

ککړه یې د «اوف» په ډول وښوروله -

بد احساس یې وکړ -

سترگې یې پورته کړې -



يو ښاسته ځوان يې مخې ته را روان و-
 تګو سپينو جامو يې سترګې برېښولې-
 درې رنگه بيرغ ډوله؛ شیشه يي تسبي يې په لاس کې اړولې-
 ځان يې په عاجزی کې انځور اوه-
 له رنگ شريف ځوان ليدل کيده-
 کمپيوټر کار ته راورسيده او په ډير ادب او احترام يې سلام وکړ-
 او پر خپل ځای ودریدو-
 کمپيوټر ته ناست سړي په کمپيوټر کې سترګې ګندولې وې او په
 ډيرې بې احترامۍ يې فقط وعلیک ورغبرګ کړل-
 ځان يې ښه بوخت حسابوو-
 ولاړ ځوان څو ځله د يوه څه د لاسليک کولو ورته وويل، خو ناست
 سړي هيڅ پروا ورباندې خرڅه نکړه-
 ولاړ سړي په ادب وويل:
 فکر کوم وزګار نه يی؟!
 بل وخت بل وخت به راشم، او لاړ.
حيران شوم، ورغلم او ومې ويل:
 پوه نشوم استاده!
 اسويلی يې وکينې؛ ويې ويل:
 په ژوند کې مې دا دوه هنره زده دي:



يو دا چي دلته ناست یم او خلکو ته عرضي ليکم او ددندو فورمونه

ډکوم

او بل دا چي ښکلا پيژنم!

خو؛

تر ټولو مې بدرنگه ښکلا او ښکلي بدرنگي ډير زوروي، ځکه دبدرنگي
ښکلا سره کينه لرم او دښکلي بدرنگی سره مينه.



مجازي مينه؛ حقيقت ته نيردې ده؟ که هوس ته؟

له کله نه مې چې عقل خپورې پيل کړې دي، د مينې او ښکلا پر فلسفه ييزو شننو مې خيال راغلی.

دا گراف هغه وخت لا پسې لوړ شو، چې څو نيردې ادبي ملگري مې پيدا کړل، چې همېش مو د ليدن موضوع د مينې او ښکلا پر پيژند چورلي.

تل په دې بحث کوو، چې مينه د حقيقت وړم دی او ښکلا د ستر حسن (څښتن تعالی) تته جلوه ده، چې دده په خلقت کې ښکاري. خو د بحث موضوع مو په مينه او ښکلا کې افراط او تفريط او د همدې لارې څنډ، کلیات او جزیات رڼا کول وي.

پوښتنه داده چې مينه د حقيقت غږ او وږم وي، ښکلا د ستر ذات زړه ده، نو ولې يې ډېر دېريا تر پولو نه رسي؟ او هغه چې دېريا تر ساحلونو ورسيدل، ولې د هوس له دريابه شرموونکي څپې راغلې او ډوب يې کړل؟!

معمولاً انسانان درې ډوله مېنه پالي؛ حقيقي (عرفاني) مينه، نفسي مينه (هوس پرستي) او مجازي مينه.

طبعي ده چې نفسي مينه به انسان، دروني تيارو ته ستون کړي او عرفاني مينه به مو د حقيقت اساسي جزيرو ته ورسوي.



د انسان فطرت؛ هغه چې پاک وي، له هوسه فنا غواړي او بل اړخ،
 صوفیانه مینه؛ سپیڅلی چاپیریال، کلک ایمان او ساتلی عقل غواړي،
 چې د ډېرو انسانانو لاس ورته نه رسیږي.
 انسان خودکار؛ دمجاز په مینه کې ننوځي او د غم او خوند لارې طی
 کوي. پیژندونکي همدا مجازي مینه د حقیقت لاره بولي او انسانان
 ډاډه کوي، چې په سمه دي!
 دا ناسمه خبره ده، چې مجازي مینه انسان حقیقت ته رسوي او دا
 تردې هم ناسمه ده، چې مجازي مینه انسان حقیقت ته نشي رسوی.
 انسانان د طبیعت له مخې ستر - ستر توپیرونه لري، د خبرې او کړنو
 له مخې؛ هوس پرسته انسانانو ته مجازي مینې د ښه توب فتوا لویه
 تېروتنه ده او هغه انسان چې په واقعي ډول د مینې او ښکلا په ژورو
 فلسفو پوهیږي او د افراط او تفریط پر تناسب جوړ وي، حتمي ده چې
 مجازي مینه به یې تر حقیقته رسوي.



~ Under the World ~



ليونی خبرې

د خدای (ج) فرې

د ښکلا او مينې په اړه ليکل او شنې دوه ليد لوري لري، يا خو بيخي
تکراري بلل کيږي او يا تر هرڅه تازه او نوي.

دا ډول ليکنې به تکرار ځکه وېولو، چې د نړۍ او انسان د پيدايښت
سره؛ ښکلا او مينه هم پيدا شوې او هم درک شوې ده. د انساني تاريخ
په شاليد کې د ښکلا تاثيرات او افکتونه جوت او لا تر اوسه يې گورو.
د گرانېټيزو تېروتنو (د زړه بې ارادگۍ) لاملونه تر دې دمه په مينه او
ښکلا پسې سرېښ کيږي.

که پر ښکلا او مينه شنې، تازه متفکرانه وېولو؛ گرم نه يو، ځکه ښکلا
او مينه هغه مدرکونه دي، چې د ژوند او ادب په نوښت او پرمختگ
سره نوي رنگونه راوړي، نوي لارې راپېژني او روح ته يې د ننه کيدای
شو.

عبدالهادي ملا په خپل اثر (د وخت ضرب) په سرليکنه کې ښکلا؛
جلال رب او مينه نيکې بللې ده.

ددې خبرې پر ثبوت او د ادب د ټوليز پېژند پر اساس ښکلا د رب ذره
او مينه؛ نيکې (ثواب) بللې شو.

هوس فکره اشخاصو ته د شرم او گناه ځای دی چې د لوی رب د زړې
سره بې نزاکته چلند وکړي، يايي هم عزت لوټ کړي او يا هم په کېنه
سترگه وروگوري.



د درک او فهم خاوندان د ښکلا پر لیدو؛ د هغې سره د مینې احساس کوي یانې د خپل خالق پر لور قدمونه اخلي.

د انسان اړیکې د ټولنې سره

دا چې انسان یو ټولنیز مخلوق دی، پس ویلی شو، چې انسان د ټولنې سره هیڅ اړیکه نلري بلکې پخپله انسان یوه ټولنیزه اړیکه ده. که ووايو؛ چې انسان د ټولنې سره په هره برخه کې اړیکه لري، نو دا په دې مانا چې انسان له ټولنې بېل عنصر دی، فقط اړیکه ده چې ټولنې ته یې نږدې کوي، پوښتنه دا ده چې دا اړیکه څه ده؟
خو نه!

انسان هغه اړیکه ده، چې په ټولنه کې د شته فعالیتونو، وجودونو او دهغوی د صفتونو ترمنځ ارتباط قایموي، همدارنګه ترمنځ یې د پیژند روحیه ورکوي.

که ووايو چې انسان د ټولنې سره اړیکې لري نو که اړیکې یې له منځه یوسو، بیا هم انسان او ټولنه پاتې کیږي.

ایا دا به امکان ولري، چې انسان وي او اړیکې نه وي؟
نه هیڅکله نه!!



نو ځکه وايو چې انسان په خپله يوه ټولنيزه اړيکه ده. اوس ويلی شو چې اړيکه(انسان) له منځه یوسو نو په ټولنه کې هيڅ هم نه پاتې کېږي.

مخکې وويل شول چې انسان هغه اړيکه ده، چې په ټولنه کې د کړنو، اجسامو او دهغوی داوصافو ترمنځ اړيکه جوړوي، نو وگورئ! د انسان(اړيکې) له منځه تلو سره، هيڅ ټولنيز کار او فعاليت نه پاتې کېږي، هيڅ وجود ته دشته اړتيا نه پاتې کېږي، دهیڅ شي او جسم صفت نه احساسېږي، نو ښکاري چې انسان يو ټولنيز مخلوق نه دي بلکې انسان په خپله يوه ټولنيزه اړيکه ده.

که پوښتنه پيدا شي، چې انسان دټولنې سره اړيکه نلري بلکې په خپله انسان يوه ټولنيزه اړيکه ده نو دا اړيکه دڅه سره؟ دا اړيکه دچا څخه؟ د څه اړيکه؟

ځواب به يې دا وي چې هو! انسان يو ه اړيکه ده، نه دا چې انسان له ټولنې سره اړيکه لري، انسان هغه اړيکه ده، چې دټولنې دکارونو ترمنځ نښلېدونکي صفات يې رامنځ ته کړي دي. انسان هغه اړيکه ده چې دجسمونو منځ دکارونې صفات يې رامنځ ته کړي دي، انسان هغه اړيکه ده چې دټولنې هراړخ يې پوښلی، تارونه يې دټولنې په شاه، مخ باندې ښکاره مالوېږي.



په لنډيو کې خبرې

پېژوان مې ستا برېتو کې خښ شو
تر دروازې پورې کره درېسي تلمه

د پښتو ادب تر ټولو خوندور او لنډکی شعري صنف هم لنډۍ دي چې د ادب په ډگر کې يې نړيوال شهرت حاصل کړی، پښتو لنډۍ دوه مصریزه شعر دی، چې لمړۍ مصره يې نهه او دوهمه يې ديارلس سېلابه وي، که څه هم لنډۍ د حجم په لحاظ ډېرې کوچنۍ او لنډې وي، ولې دمانا په لحاظ ديو مکمل غزل څخه يا هم له دې ډير زيات څه لري، پښتو لنډۍ معلوم شاعر نه لري خو اکثره يې دښځينه وو سندريزو بندارونو محصول دي، پښتو لنډۍ روان، ساده او اهنګ لرونکي الفاظ په ځان کې لري چې ډېری يې په (ميينه) چې ډېر مينه ناک او خوږ لن لفظ دی ختمې شوې دي.

په پښتو لنډيو کې (ن+ه) يا (م+ه) هغه حرفونه دي چې دلنډيو په اخر کې راځي چې په تقريبې ډول ټولې لنډۍ ورڅخه برخمنې دي. پورته لنډۍ هم چې ډېر ساده الفاظ لري مګر په روح کې يې بلا خبرې نغښتې دي.

د لنډۍ لمړنۍ مصره (پېژوان مې ستا برېتو کې خښ شو) يو خوندور ترکيب دی، دغه مصره په ښکاره ډول ديو ځوان او پېغلې په خوله ورکړي حالت انځور کړي کوي،



په تصویر کې ځوان شخ شخ بریتونه لري چې په پښتنې ټولنه کې دغیرت، میرانې او ځوانۍ سمبول بلل کېږي، دلته ځوان دپېزوان دځنځیري گونگرو لاندې خپلې شونډې دپیغلې پر نرمو او پستو شونډو ږدي، دپیزوان ځنځیري ښامارونه نه پرېږدي چې دشونډو لالونه دڅوک داسې په اسانه غلا کړي، او ورسره مبارزه کوي چې بلاخیره یې شخ شخ بریتونه دپېزوان په گونگرو کې ځښیږي، نو جینی دپیزوان پرېهانه یوه شکایتی جمله وایې چې (پېزوان مې ستا برېتو کې ځښ شو)

دوهمه مصره ددې ټولو خبرو علت او اثر بیانوي او وایې:

(تر دروازې پورې کره درپسې تلمه)

هرکله چې مصره دروازې او تگ یادونه کوي نو حتماً سړی پوهیږي چې ځوان له خپلې معشوقې روان دی، خدای (ج) خبر چې چېرته؟ له غربته او که له هیبته؟

یا که داسې تحلیل وکړو چې ځوان په ډېر ډار او رپانده بدن له معشوقې خوله اخلي او بیرته دغمازانو له وېرې د دروازې په لور ځي. خو له خوږې معشوقې دبېلېدو تصویر ښکاره کوي.

کله چې ځوان رخصتیږي نو ستونزه پېښیږي، هو دا یوه خوندوره ستونزه ده، هغه دا چې دجینی پیزوان دځوان په شخو بریتو کې ځښ دی، جینی نه غواړي چې دځوان له بریتو څخه خپل پېزوان په تیزی خلاص کړي بلکې غواړي چې تردروازې پورې ورسره کره لاړه



شي او د ديدن په اخرو شيبو کې خپل ناز او ادا د بيا راتگ په بيهه وپلوري.

خو که همدې لنډۍ (پېژوان مې ستا برېتو کې خښ شو- تر دروازې پورې کږه د سره تلمه)

له صوفيانه کړکۍ وروگورو نو بېلې ماناوې به وزېروي.
دلته يو مريد دخداى (ج) دسپېڅلي دوستۍ په گرداب کې راگير دى،
مريد خپل زړه ته پېژوان وايي او جلال خداى ته وايي چې پېژوان مې
ستا برېتو کې خښ شو.

په مصره کې (ستا) کليمه خپل خالق ته د مريد خطاب دى، (برېتونه
(د لوى خداى (ج) دولي، مرشديا پير لپاره استعاره ده، چې وايي:
اې لويه او جلاله خدايه!

ستا دولي او پير او مرشد په وسيله مې زړه روښانه شو، او ستا سره
وښلېدو، دلته د تصوف ثبوت او حقيقت بيانېږي چې دوهمه مصره
دهمدې حقيقت د دوام لپاره راوړل کېږي چې وايي:
تر دروازې پورې کږه درېسې تلمه

ياني دخداى (ج) په مينه خپل مرشد پوه کړم، نو خپل پير ته په
احترام او درناوي ترقيامته (تر دروازې پورې ستا پاكي او قدرت بيانوم او
ستا مينه ته به مايل او کور وم.

په حوصله راغاړې ووځه
کمر بندونو مې پښتۍ خوړلي دینه



پورته لنډۍ درومانيت سره يو ځای حماسه هم انځوروي ، په لومړۍ
مصره کې مين خپلې معشوقې نه دراغاړې وتو غوښتنه کوي او
اورسره يو شرط ږدي چې په حوصله راغاړي ووځه!
دلته په حوصله او ورو غاړه غوښتل په دې مانا نه دي چې گويا مين
له خپلې معشوقي زړه موری شوی دی، مگر دلنډۍ دحماسي اړخ
لابنکلا لپاره دحوصلې کلیمه راوړي .

په دوهمه مصره کې سړی دله خپلې معشوقې څخه په حوصله
دغاړې غوښتو دليل وړاندې کوي چې وايي : کمربندونو مې پوښتی
خوړلي دینه.

په مصره کې دکمربند يادول او دځوان په غښتلو اندامونو باندې
دکمربندونو نری نری سرې کرښې دجنگ سنگر انځوروي .
مصره په ډاگه کوي چې ځوان اوس اوس له جنگه راستون شوی ،
مصره دجنگ يو مثبت تصوير راخلي ، دلنډۍ دلومړنۍ مصرې په ويلو
سره لوستونکی پوهیږي چې ځوان له گټلې جگړې راستون شوی
، خو گټل يې همدا لنډۍ بيا ډېر په گرانه او سخته مبارزه بولي ځکه نو
دوهمه مصره دکمربندونو بندونه دپښتو په خوراک تورنوي .
دلنډۍ ليکوال په لومړي سر کې له ډېر احتياط کار اخيستی يانې :
په حوصله راغاړې وځه، کمربندونو مې پوښتی خوړلي دینه.

چې ډوډۍ خورم للاقاربې
چې روپۍ شرنې کړي لاشين له خدا شينه



پښتني ټولنه له بده مرغه دولور کرغېړن دود ترسختې حملې لاندې نیولې ده، دهمدې دود زور او خپلو له اوه دځینو پښتنو ځوانانو هر اسویلي څخه سوي سندرې او غمبخونکي لنډۍ جوړې شي.

دا لنډۍ هم دیوې پښتنې پیغلې اه دی، دلته جینۍ آن په کور کې ډوډۍ هم په منت خوري.

دلنډۍ لومړنۍ مصره په ډاگه دجینۍ دپیغلټوب نارې وهي ځکه چې دلالا قاریدل بې څه نه دي، لالا په کور کې دپیغلې جینۍ زغمل نه غواړي بلکې غواړي واده شي، همدا مصره بیا دجینۍ یتیم والی ښيي ځکه دلالا کلیمه اکثره دورور لپاره کارول کېږي، نودلته کچیرې دجینۍ پلار ژوندی وی نو سرپرستي هروخت د پلار وي، نو معلومه شوه چې پیغله یتیمه ده او دسر بیه یې دورور واگو ته تللي ده.

افسوس د دوهیمې مصرې په مانا، دلته بیا لالا له خندا وازه خوله نیولي او خپلې یتیمې خور ته په قار نه دی.

خبره بله نه ده، هماغه جینۍ ده چې دډوډۍ په خوړلو هم ورته قاریدو، خو اوس هغه دکلیوالو په اصطلاح غمجنې ویني.

دلالا وازه خوله هم خالي نه ده وازه شوی بلکې څومره چې یې خوله وازه ده همدومره ډېر ولور یې دجینۍ له خصر گنۍ اخیستي دي.

خدای (ج) خبر چې دلالا زوم به څنگه وي، خو دلالا وازه خوله، جینۍ ته فقط په ډوډۍ قاریدل او دروپیو شرنګ، دا هغه څه دي چې



ورڅخه په ډاگ کيږي چې زوم به دپيسو په خوبه وي نه دجینی په خوبه.

مقصد مې دادی چې دلالا زوم به یازور وي، یا هم

تردې خروړي سپې راتېر شه

تر دې ملالې خولې به زه درتېره شمه

که څه هم پورته لنډې ځينو ادب شنونکو په صوفيانه لحاظ تحليل کړي ده، ولې دلنډی لوستونکی په لوستلو سره صوفيانه تصور ته نشي نږدې کيدلی بلکې په لنډی کې رومانتيک اړخ تر صوفيانه ډېر پياوړی او فصیح دی.

دا منم چې په ډېرو لنډيو کې به تر ليدونکي تصوير، نه ليدونکی تصوير ډېر پياوړی وي، خو عام لوستونکي تر ډېره دلنډی ظاهري اړخ ته گوري او همغه مانا ورڅخه اخلي.

د تصوف اړخ همغه پخوانی رانيسو خو لومړی يې درومانيت د مانا بن ته سر وربکاره کوو.

تردې خروړي سپې راتېر شه

لومړنی مصره دمین او معشوقې دتصوير په شاه کې ددوي ژوند هم په ډېر ښه انداز انځوروي،

خروړی سپی نږدې دا په ډاگه کوي چې معشوقه يې چرته په کيږدو کې وسي.



خو پوښته دلته پيدا کيږي چې دلته معشوقې ولې خپل سپي ته
خروړي (سپک، بدرنگ) لفظ راوړی؟

حال دا چې داسې دهنوی پاسباني کوي، داسې هم نه ده چې سپي
خپله دچا کره ووسي، هرڅوک سپي ساتي، څه رنگه چې لازم دی
احترام يې کوي،

خودلته جينې دخپل مين لپاره خپل سپي ته دخروړي کليمه
راوړي؟

هو همدا کليمه دجينې او هلک د ژوند چاپيريال انځوروي ،
معلوميږي چې هلک دنبار په شيشمهلونو کې اوسيري، او هيڅ يې له
سپو سره نه ده جوړه، نو ځکه جينې خپل قدرمن او هغه سپي چې په
سراگانو او غرونو کې ددوی رمې ساتي ، ورته خروړی او بدرنگ معرفي
کوي.

او ورپسې زياته وي چې (راتېر شه) يانې تردې خروړي سپي راتېر شه!
دلته راتېر بدل په دې مانا نه دي چې فقط له خروړي سپي راتېر شه
بلکې دهغې له غيا او کړپهار څخه هم بايد خوندي وي.

دميني شرطونه هروخت گران تماميږي ، دلته هم له سپي په داسې
حال کې تيريدل چې آن سپي بايد خبر هم نشي، دمين لپاره لږ څه
گران دي خو، په دوهمه مصره کې ددې قربانی لپار يوه انعام
تيارشوی چې واي.

تردې ملالې خولې به زه درتېره شمه



دلته که فکر وشې دسپې ته دخروړي لفظ او خولگې ته دملالې لفظ
بېل خوند لنډی ته وربښلی.

کله چې مین له خروړي سپې تیریري او دومره قرباني کوي نو هلته
ورته خپله معشوقه له خپلې ملالې خولې تیریري.

دلته په لنډی کې یو څه ادبي درغلي شوې، یعنې په لومړنۍ مصره
کې مین له سپې تیریري، قرباني کوي، په ځان داسخته تیروي، خو
هلته بیا معشوقه له خپلې ملالې خولې تیریري، پوهان وایي مینه له
دواړو اړخونو خوندوره وي، اوس چې مین په ځان خواری تیره کړه
سمه ده خو ایا دجینی لپاره خپل مین ته خوله ورکول هم خواري بلل
کیري؟

که ځواب هو وي نو بیا خو مینه غلطه تصور کیري، خو که ځواب (نه)
وي نو ولې دمین قرباني پر قربانی نه حسابیري؟

خبره بله ده، سپی دهمدې دیدني حال جزي شی دی یانې داسې نه
چې خدای مکره سپی جینی خپله دیدن دنه کیدو لپاره یا دمین د
ازمایلو لپاره دلته تړلی، دا چې تصادف داسې شو چې سپی ددوی
ترمنځ غماز جوړ شو نو مین مجبور دی چې له سپې تېر شي او
دخپلې معشوقې ملالې خولې ته ځان ورسوي.

ددې لنډی یانې

تر دې خروړي سپې راتېر شه
تر دې ملالې خولې به زه درتېره شمه



د تصوف اړخ څه بېل رنگ لري، په لنډۍ کې خروړی سپی د شیطان
لعین په مانا راځي.

ياني انسان ته خطاب دی چې د شیطان له تېرايستلو او لومو ځان تیر
(برلاسی) کړه! پورته موهم ياده کړه چې په لنډۍ کې له سپی
تیریدل فقط د تیریدلو مانا نه لري، بلکې باید داسې ورڅخه تېر شي
چې سپی د پنبو کې پهار وانه وري، ترڅو سپی در پسې ونه غیږي.
دلته هم انسان باید د شیطان له پلانونو داسې ځان ازاد کړي
او د تصوف پر مستقیمه لاره داسې روان شي چې شیطان ان پسي خبر
هم نه شي (شیطان باید تېر باسي نه دا چې شیطان دی تېر باسي).
د تصوف مقصد هم دادی چې انسان باید د خپل خالق داسې امر پر
ځای کړي چې د ګناه فکر یې هم په زړه او دماغو کې رانشي.
په دوهمه مصره کې (تر دې ملالې خولې به زه در تېره شمه) له ملالې
خولې څخه مقصد جنت دی، ياني کله چې انسان د شیطان له کارونو
لاس په سر شي او شیطاني لارې څخه څنګ واخلي نو جلال خدای
به یې جنت ته داخل کړي، چې دا دده دهغې قربانی انعام دی چې
د نفس د غرایزو او خواهشاتو سره سره یې خپل ځان کابو کړ او
د شیطان لاره یې ترک کړه.

مننه چې راسره پاتې شوی!

